

విలాప వాక్యములు

- 1 యెరూషలేము తన వివాళనానికి దుఃఖించుట
యెరూషలేము ఒకనాడు జనసందోహంతో కిటుకిలు
లాడిన నగరం. కాని ఘోరంగా నిర్ణాసమయ్యింది!
ఒకప్పుడు ప్రపంచ మహానగరాల్లో యెరూషలేము
ఒక మహా నగరం. కాని అది విధవరాణిగా అయింది.
ఒకనాడామె నగరాలలో యువరాణిలా ఉన్నది. కాని
ఆమె ఒక బానిసలా చేయబడింది.
- 2 ఆమె రాత్రివేళ తీవ్రంగా దుఃఖిస్తుంది. ఆమె కన్నీరు
ఆమె చెక్కిళ్ళపై ఉన్నాయి. ఆమెను ఓదార్చటానికి
ఎవ్వరూ లేరు. ఆమెతో సఖ్యంగా ఉన్న ఏ ఒక్క
దేశమూ ఆమెను ఓదార్చలేదు. ఆమె స్నేహితు
లంతా ఆమెపట్ల విముఖులయ్యారు. ఆమె స్నేహి
తులు ఆమెకు శత్రువులయ్యారు.
- 3 అనేక బాధలను అనుభవించి యూదా బందీ
అయ్యింది. మిక్కిలి శ్రమకు గురియై యూదా
బందీ అయ్యింది. యూదా పరదేశీయుల మధ్య
నివసిస్తూ ఉంది. ఆమెకు విశ్రాంతిలేదు. ఆమెను
వెంటాడిన ప్రజలు ఆమెను పట్టుకున్నారు. ఆ
ప్రజలు ఆమెను ఇరుకు లోయల్లో పట్టుకున్నారు.
- 4 సీయోనుకు పోయే మార్గాలన్నీ దుఃఖమయ
మయ్యాయి. అందుకు కారణం సీయోనుకు
నియామక కూటాలకు ఎవ్వరూ రాకపోవటమే.
సీయోను ద్వారాలు పాడుబడినాయి. సీయోను
యాజకులు మూల్గుచున్నారు. సీయోను యువ
తులు పట్టుబడ్డారు. ఇదంతా సీయోనుకు భరింప
రాని విషాదం.
- 5 యెరూషలేము శత్రువులు గెలిచారు. ఆమె శత్రు
వులు విజయవంతులయ్యారు. యెహోవా
ఆమెను శిక్షించిన కారణంగా ఇదంతా జరిగింది.
యెరూషలేము చేసిన అనేక పాపాలకు ఆయన
ఆమెను శిక్షించినాడు. ఆమె పిల్లలు వెళ్ళిపోయారు.
వారి శత్రువులకు బందీల వారు వెళ్ళిపోయారు.
- 6 సీయోను కుమార్తె* అందం మాయమయ్యింది.
ఆమె రాకుమారులు లేళ్ళవలె అయ్యారు. గడ్డి
మేయటానికి పచ్చి బయలు కానరాని లేళ్ళవలె
వారున్నారు. శక్తి లేకపోయినా వారెలాగో వారి
పోయారు. తమను వెంటాడుతున్న వారి నుండి
వారు పారిపోయారు.
- 7 యెరూషలేము గతాన్ని తలుస్తూవుంది. యెరూష
లేము బాధపడిన దినాలను, నివాసం లేక తిరిగిన

- రోజులను గుర్తుకు తెచ్చుకుంటూ ఉంది. ఆమె
తన గత వేధవాన్ని జ్ఞాపకం చేసికొంటూవుంది.
పాత రోజుల తన అనుభవాలను ఆమె తలపోసు
కొంటుంది. శత్రువు తన ప్రజలను చెరబట్టిన
దినాలను ఆమె జ్ఞాపకం చేసికొంటూ ఉంది.
ఆమెకు కలిగిన నిస్సహాయ పరిస్థితిని ఆమె జ్ఞాపకం
చేసికొంటుంది. ఆమె శత్రువులు ఆమెను చూచి
నవ్వారు. ఆమె నాశనం చేయబడినందున వారు
నవ్వారు.
- 8 యెరూషలేము ఘోరంగా పాపం చేసింది. యెరూ
షలేము పాపాల కారణంగా ఆమెను చూసిన
వారంతా తలలూపే పరిస్థితి వచ్చింది. ఆమెను
గౌరవించిన వారంతా ఇప్పుడామెను అనప్రీయం
కుంటున్నారు. ఆమెను వారు నగ్గుంగా చూశారు,
గనుక వారామెను అనప్రీయంకుంటున్నారు.
యెరూషలేము మూల్గుతూ ఉంది. ఆమె వెనుదిరిగి
పోతూవుంది.
- 9 యెరూషలేము చీర చెంగులు మురికి అయ్యాయి.
తనకు జరుగబోయే విషయాలను గూర్చి ఆమె
ఆలోచించలేదు. ఆమె పతనం విస్తయం కలుగ
జేస్తుంది. ఆమెను ఓదార్చటానికి ఆమెకు ఎవ్వరూ
లేరు. “ఓ ప్రభూ, నేనెలా బాధపడ్డానో చూడు!
తనెంత గొప్పవాడిననీ నా శత్రువు అనుకొంటు
న్నాడో చూడు!” అని ఆమె అంటూ ఉంది.
- 10 శత్రువు తన చేతిని చాచాడు. అతడామె విలువైన
వస్తువులన్నీ తీసికొన్నాడు. వాస్తవంగా, పర
దేశీయులు తన పవిత్ర దేవాలయములో ప్రవే
శించటం ఆమె చూసింది. ఓ యెహోవా, ఆ
ప్రజలు నీ పరిశుద్ధ స్థలాన్ని ప్రవేశించకూడదు!
అని నీవు ఆజ్ఞాపించావు.
- 11 యెరూషలేము ప్రజలంతా ఉన్నరుమంటూ
ఉన్నారు. ఆమె ప్రజలంతా ఆహారం కొరకు వెదు
కుతున్నారు. ఆహారం కొరకు వారికున్న విలువైన
వస్తువులన్నీ ఇప్పివేస్తున్నారు. ఇది వారు తమ
ప్రాణాలు నిలుపుకోవటానికి చేస్తున్నారు. యెరూ
షలేము ఇలా అంటున్నది: “యెహోవా, ఇటు
చూడు; నావెపు చూడు! ప్రజలు నన్నెలా అన
ప్రీయంకుంటున్నారో చూడు.
- 12 త్రోవన పోయే ప్రజలారా, మీరు నన్ను లక్ష్య
పెట్టినట్లు లేదు. కాని నావెపు దృష్టి ప్రసరించి
చూడండి. నా బాధవంటి బాధ మరొక్కటేదెనా
ఉందా? నాకు సంభవించిన బాధలాంటిది మరేదైనా

*సీయోను కుమార్తె యెరూషలేమును అలంకారికంగా
సీయోను కుమార్తె అని పిలుస్తారు.

- ఉందా? యెహోవా నన్ను శిక్షించిన బాధకు మించిన బాధ మరేదెనా ఉందా? ఆయనకు తీవ్రమైన కోపం వచ్చిన రోజున ఆయన నన్ను శిక్షించాడు.
- 13 యెహోవా పెనుండి అగ్ని కురిపించాడు. ఆ అగ్ని నా ఎముకలకంటింది. ఆయన నా కాళ్ళకు వల పన్నాడు. ఆయన నన్ను అన్ని వైపులకు తిప్పాడు. ఆయన నన్ను ఒక బీడు భూమిలా మార్చాడు. నేను రోజంతా అస్వస్థతగా ఉన్నాను.
- 14 “కాడివలె నా పాపాలు కట్టబడ్డాయి. యెహోవా చేతుల్లో నా పాపాలు మూలగట్టబడ్డాయి. యెహోవా కాడి నా మెడ మీద ఉంది. యెహోవా నన్ను బలహీన పర్చాడు. నేను ఎదిరించలేని ప్రజలకు యెహోవా నన్ను అప్పజెప్పాడు.
- 15 “బలమైన నా సెనికులందరినీ యెహోవా తిరస్కరించాడు. ఆ సెనికులంతా నగరంలోనివారే. పిమ్మట యెహోవా ఒక జననమూహాన్ని నా మీదికి తెచ్చాడు. నా యువ సెనికులను చంపటానికే ఆయన ఆ జనాన్ని తీసేకొని వచ్చాడు. ద్రాక్ష గానుగలలో వున్న కాయలపై (ప్రజలు) యెహోవా అడుగువేసి త్రొక్కాడే. ఆ ద్రాక్ష గానుగ కన్యక ఆయన యెరూషలేము కుమారి.
- 16 “ఈ విషయాల్ని టిట్లట్ల నేను వ్యధ చెందుతున్నాను. నా కళ్ళు; కన్నీళ్ళతో తడిసిపోయాయి. నన్ను ఓదార్చు వారెవరూ నావద్ద లేరు. నన్ను ఓదార్చి స్వస్థపర్చు వారెవరూ లేరు. నా పిల్లలు బంజరు భూమిలా ఉన్నారు. శత్రువు గెలవటంతో వారలా తయారయ్యారు.”
- 17 సీయోను* తన చేతులు వాపింది. ఆమెను ఆదరించేవారెవరూ లేరు. యాకోబు* శత్రువులకు యెహోవా ఆజ్ఞ ఇచ్చాడు. యాకోబు శత్రువులకు అతనిని చుట్టుముట్టుచుని యెహోవా ఆజ్ఞ ఇచ్చాడు. యెరూషలేము అపవిత్రమయ్యింది. ఆ శత్రువుల మధ్య ఆమె అపవిత్రురాలైంది.
- 18 “నేను యెహోవాను అనుసరించటానికి తిరస్కరించాను. అందువల్ల ఆయన చేసిన పని న్యాయమే నదే అని ఆమె అంటూవుంది. కావున ప్రజలారా, విసండి! నా బాధను గమనించండి! నా యువతీ యువకులు బందిలైపోయారు.
- 19 నా ప్రేమికులను నేను పిలిచారు. కాని వారు నన్ను మోసగించారు. నా యాజకులు, నా పెద్దలు నగరంలో చనిపోయారు. ఆహారం కొరకు వారు అన్యేషించారు. వారు తమ వ్రాణాలను నిలుపుకోదల్యారు.
- 20 “యెహోవా, నా వెళ్ళు చూడు. నేను బాధలో ఉన్నాను! నాలో కలవరం చెలరేగింది! నా గుండె తల్లెక్కిండులైసట్లు నాకు భావన కలుగుతూ వుంది!

- నా కలవరపాలుకు కారణం నేను మొండిగా తిరుగుబాటు చేయటమే! నా పిల్లలు నడిమిదూలో కత్తికి గురి అయ్యారు. ఇంటిలోపల మృతువు పొంచివుంది.
- 21 “నా గోడు విను, నేను దుఃఖభారంతో నిట్టూర్చుతున్నాను. ఓదార్చటానికి నాకు ఎవ్వరూ లేరు. నా శత్రువులంతా నా కష్టాల గురించి విన్నారు. విని సంతోషపడ్డారు. నీవు నాకు ఈ శిక్ష విధించినందుకు నాను సంతోషించారు. నీవు ప్రకటించిన ఆ రోజును ఇప్పుడు రప్పించుము. ఆ రోజున నా శత్రువులు ఇప్పుడు నేనున్న స్థితికి వచ్చేలా చేయుము.
- 22 “నా శత్రువుల దుష్టత్వం నీ ముందు ప్రకటితమవనిమ్ము. నా పాపాలకు నీవు నన్ను శిక్షించినట్లు. అప్పుడు వారి దుష్టత్వానికి వారిని శిక్షించుము. పొంగిన దుఃఖంతో ఎడతెరిపి లేకుండా నేను మూర్ఖులున్నాను. అందువల్ల నీవు ఇది చెయ్యి. నా హృదయం కృంగి కృశించినందున నీవు ఈ పని చెయ్యి.”

- 2 యెహోవా యెరూషలేమును నాశనం చేయుట**
- సీయోను కుమార్తెను (యెరూషలేము) యెహోవా మేఘముతో కప్పి ఎలా మరుగు పర్చినాడో చూడుము. ఇశ్రాయేలు వెభవాన్ని ఆయన ఆకాశాన్నుండి భూమికి త్రోసేవేశాడు. యెహోవాకు కోపం వచ్చిన రోజున ఇశ్రాయేలు ఆయన కాఠిపీట అని కూడా ఆయన గుర్తు పెట్టుకోలేదు.
- 2 యాకోబు (ఇశ్రాయేలు) ఇండ్లను యెహోవా మింగివేశాడు. కనికరం లేకుండా ఆయన వాటిని మింగివేశాడు. ఆయన తన కోపంతో యూదా కుమార్తె (యూదా రాజ్యం) కోలలను నాశనం చేశాడు. యూదా రాజ్యాన్ని, దాని పాలకులను యెహోవా నేలకు పడదోసినాడు. ఆయన రాజ్యాన్ని నాశనం చేశాడు.
- 3 యెహోవా తన కోపంతో ఇశ్రాయేలు బలాన్ని క్షయం చేశాడు. ఆయన తన కుడిచేతిని ఇశ్రాయేలు మీదినుండి తిప్పివేశాడు. శత్రువు వచ్చినప్పుడు ఆయన అలా చేశాడు. యాకోబు (ఇశ్రాయేలు)లో ఆయన అగ్నిశిలాల మండినాడు. ప్రళయాగ్నిలా ఆయన ఉన్నాడు.
- 4 ఒక శత్రువులా యెహోవా తన విల్లు వంచాడు. ఆయన కుడిచేయి తన ఖడ్గం ఒరమీద వుంది. బాగా కన్నించే యూదా మనుష్యులందరినీ ఆయన చంపివేశాడు. యెహోవా ఒక శత్రువులా వారిని హతమార్చినాడు. యెహోవా తన నాకొన్ని కుమ్మరించాడు. ఆయన దానిని సీయోను గుడారాలపై కుమ్మరించాడు.
- 5 యెహోవా ఒక శత్రువులా అయ్యాడు. ఆయన ఇశ్రాయేలును మింగేశాడు. ఆయన దాని స్థలాలన్నిటిని మింగేశాడు. ఆయన దాని కోలలన్నిటిని

సీయోను యెరూషలేము నగరం కట్టబడిన పర్వతానికి అగ్నియే మూల. యెరూషలేములో నివసిస్తున్న దేవుని ప్రజల అని కూడ అర్థం.

యాకోబు ఇది ఇశ్రాయేలుకు మరో పేరు.

మింగేశాడు. మృతుల కొరకు యాదా కుమార్తెలో మిక్కిలి దుఃఖాన్ని, బాధను కలుగ జేశాడు.

6 యెహోవా తన స్వంత గుడారాన్నే ఒక తోట మాదిరి నాశనం చేసినాడు. ప్రజలు ఎక్కడ సమావేశమే తనను ఆరాధిస్తారో ఆ ప్రదేశాన్నే ఆయన ప్రాణేశేశాడు. సీయోనులో ప్రత్యేక సమావేశాలు, ప్రత్యేక విశ్రాంతి దినాలను ప్రజలు విస్మరిస్తేయిలా యెహోవా చేశాడు. యెహోవా రాజును, యాజకుని తిరస్కరించాడు. తన కోపంలో ఆయన వారిని తిరస్కరించాడు.

7 యెహోవా తన బలిపీఠాన్ని తిరస్కరించాడు. ఆయన తన పవిత్ర ఆరాధనా స్థలాన్ని తిరస్కరించాడు. యెరూషలేము కోట గోడలను ఆయన శత్రువులకు అప్పజెప్పాడు. యెహోవా ఆలయంలో శత్రువు అల్లరి చేశాడు. అది ఒక తెలవు రోజు అన్నట్లు వారు అల్లరి చేశారు.

8 సీయోను కుమార్తె (ఇశ్రాయేలు) కోట గోడలను కూల దోయటానికి యెహోవా పథకం నిర్ణయించాడు. ఒక కొలబద్దతో అతడు గోడకు గుర్తులు పెట్టాడు. దానిని నాశనం చేయటంలో తనను తాను నిగిహించుకోలేదు. కావున బయటి ప్రాకారం, ఇతర గోడలు దుఃఖ భారంతో కూలి పోయేలా చేశాడు. అవి ఒక్కొక్కటిగా శిథిలమై పోయాయి.

9 యెరూషలేము ద్వారాలు భూమిలోకి క్రుంగి పోయాయి. ద్వారాల కడ్డలను ఆయన మగ్గు మగ్గు చేశాడు. ఆమె యొక్క రాజు, యువరాజులు పరదేశాలకు పోయి ఉన్నారు. వారికి ఇక ఎంత మాత్రం ఉపదేశం లేదు. యెరూషలేము ప్రవక్తలకు కూడా యెహోవా నుండి దర్శనాలు ఏమీలేవు.

10 సీయోను పెద్దలు నేలపై కూర్చున్నారు. వారు కింద కూర్చుండి మానం వహించారు. వారు తమ తలలపై దుమ్ము జల్లుకున్నారు. వారు గోనెపట్ట కట్టుకొన్నారు. యెరూషలేము యువకులు దుఃఖంతో తమ తలలు కిందికి వంచుకున్నారు.

11 కన్నీళ్లతో నా కళ్లు నీరసించాయి! నా అంతరంగంలో గందరగోళం చెలరేగుతూవుంది! నా గుండె జారి కిందపడినట్లు భావన కలుగుతూ ఉంది! నా ప్రజల నాశనం చూస్తున్న నాకు ఆ భావన కలుగుతూ ఉంది. పిల్లలు, పసికందులు నగర రహదారి స్థలాలలో మూర్చిపోతున్నారు.

12 "రాబ్బె, ద్రాక్షారసం ఏమి?" అని ఆ పిల్లలు తమ తల్లలను అడుగుతున్నారు. వారు చనిపోతూ ఈ ప్రశ్న అడుగుతున్నారు. వారు తమ తల్లల ఒడిలో పడుకొని ఉండగా చనిపోతున్నారు.

13 సీయోను కుమారీ, నిన్ను దేనితో పరిపోల్చను? నిన్ను దేనితో పోల్చాలి? సీయోను కన్యాకుమారీ, నిన్ను దేనితో పోల్చను? నిన్నెలా ఒదార్చగలను? నీ వివాహం సముద్రమంత పెద్దది! ఎవ్వరిగాని నిన్ను స్వప్థపర్చగలరని నేను అనుకోవటంలేదు.

14 నీ ప్రవక్తలు నీ కొరకు దర్శనాలు చూశారు. కాని వారి దర్శనాలన్నీ విలువలేని అబద్ధాలు. పాపం చేయవద్దని వారు నిన్ను హెచ్చరించలేదు. పరిస్థితి మెరుగుపర్చటానికి వారు ఎట్టి ప్రయత్నమూ చేయలేదు. వారు నీకొరకు ఉపదేశాలు అందించారు. కాని, అవి కేవలం నిన్ను మోసగించటానికి ఉద్దేశించబడని అబద్ధపు వర్తమానాలు.

15 మార్గమున పోవు వారు నిన్ను చూసి విస్మయంతో చేతులు చరుస్తారు. యెరూషలేము కుమార్తెను చూచి వారు ఈలవేసి తలలు ఆడిస్తారు. "అవురూప అందాల నగరం" అనీ, "భూనివాసులకు ఆనంద దాయిని" అని ప్రజలు పిలిచే నగరం ఇదేనా?" అని వారడుగుతారు.

16 నీ శత్రువులంతా నిన్ను చూసి నోళ్లు తెరుస్తారు. వారు ఈలవేసి, నిన్నుజూచి చండ్లు కొరుకుతారు. "మేము వారిని మింగేశాము! నిజంగా మేము ఈ రోజుకొరకే ఎదురుచూశాము. చివరకు ఇది జరగటం మేము చూశాము" అని వారంటారు.

17 యెహోవా తాను అనుకున్న ప్రకారమే చేశాడు. ఆయన ఏది చేస్తానని అన్నాడో అది చేసేవేశాడు. పూర్వకాలం నుండి ఆయన ఎలా హెచ్చరిస్తూ వచ్చాడో ఆయన ఇప్పుడు అలాగే చేశాడు. దయా దాక్షిణ్యం లేకుండా ఆయన నాశనం చేశాడు. నీ మూలంగానే నీ శత్రువులు పంతోచడలా ఆయన చేశాడు. ఆయన నీ శత్రువుల శక్తియుక్తులను పెంచాడు.

18 ఓ సీయోను కుమార్తా, ప్రాకారమా, నీ గుండెలు పగిలేలా యెహోవాకు మొరపెట్టుకో! నీ కన్నీరు వాగులా పారనీ! నీ కన్నీరు మున్నీరై పారనీ! నీ కన్నీరు రాత్రింబవళ్లు కారనీ! వాటిని ఆపకు! నీ కండ్లకు విశ్రాంతి నివ్వకు!

19 లెమ్మో! రాత్రిళ్లు రోదించు! రాత్రిళ్లు ప్రతి రూమున దుఃఖించు! ఒక జలరాశిలా నీ గుండె కుమ్మరించు! యెహోవా ముందు నీ గుండె కుమ్మరించు! నీ చేతులెత్తి యెహోవాకు ప్రార్థన చేయుము. నీ పిల్లలు బతికేలా చేయుమని ఆయనను ప్రార్థించవలెము. ఆకలితో అలమటించి అర్చించుమని నీ పిల్లలను బతికించుమని ఆయనను అర్చించుమని. ఆకలితో మాడి నగర వీధుల్లో వారు సొమ్మసిల్లి పడిపోతున్నారు.

20 యెహోవా, నావేపు చూడుము! నీవు ఈ రకంగా శిక్షించినది ఎవ్వరినో చూడు! నన్ను ఈ ప్రశ్న అడుగునిమ్ము; తాము కన్న బిడ్డలనే స్త్రీలు తినవలెనా? తాము పెంచి పోషించిన బిడ్డలనే స్త్రీలు తినవలెనా? యాజకుడు, ప్రవక్త యెహోవా ఆలయంలో చంపబడాలా?

21 యువకులు, మునలివారు నగర వీధుల్లో దుమ్ములో పడివున్నారు. నా యువతీ యువకులు కత్తి వేలుకు గురియెనారు. యెహోవా, నీవు కోపించిన రోజున నీవు వారిని చంపేశావు! దయ లేకుండా నీవు వారిని చంపేశావు!

22 నలుమూలల నుండి నా మీదికి భయాన్ని ఆహ్వానించావు. ఏదో విందుకు ఆహ్వానించినట్లు నీవు భయాన్ని ఆహ్వానించావు. యెహోవాకు కోపం వచ్చిన రోజున తప్పించుకున్నవాడుగాని, దానిని తట్టుకున్నవాడుగాని ఒక్కడూ లేడు. నేను పెంచి పోషించిన వారందరినీ నా శత్రువు చంపివేశాడు.

3 తన బాధ యొక్క అంతరాధ్యాన్ని గ్రహించిన వ్యక్తి
నేను కష్టాలు అనుభవించిన వ్యక్తిని. యెహోవా కోపపు కర్ర క్రింద నేను సకల పరిస్థితులు చూశాను.

2 యెహోవా నన్ను చీకటిలోకి నడిపించాడేగాని వెలుగులోకి గాడు.

3 యెహోవా తన చేతిని నా మీదికి ఎత్తాడు. రోజంతా పదే పదే ఆయన అలా చేశాడు.

4 ఆయన నా మాంసం, నా చర్మం కృశించజేశాడు. ఆయన నా ఎముకలు విరుగగొట్టాడు.

5 యెహోవా నా పేకి కష్టాలను, వేదనను రప్పించాడు. ఆయన నాచుట్టూ విషాన్ని, సకల పరిస్థితిని కలుగచేశాడు.

6 ఆయన నన్ను చీకటిలో కూర్చునేలా చేశాడు. ఏనాడో చనిపోయిన వ్యక్తిలా నన్ను ఆయన చేశాడు.

7 యెహోవా నన్ను బయటకు రాకుండా బంధించాడు. ఆయన నాకు బద్దవైన గొలుసులు తగిలించాడు.

8 సహాయం కొరకు నేను మొర్రపెట్టుకుని అర్థించినా, యెహోవా నా ప్రార్థన ఆలించలేదు.

9 ఆయన నా మార్గాన్ని రాళ్లతో అడ్డగించాడు. ఆయన నా మార్గాన్ని ప్రక్కగా, గతుకులమయం చేశాడు.

10 నా మీదకు పడనున్న ఎలుగుబంటిలా యెహోవా ఉన్నాడు. ఆయన పొంచి వున్న ఒక సింహంలా ఉన్నాడు.

11 యెహోవా నన్ను నా మార్గం నుండి తొలగించాడు. ఆయన నన్ను ముక్కలుగా చీల్చాడు. నన్ను నాశనం చేశాడు.

12 ఆయన విల్లంబులు చేపట్టాడు. ఆయన బాణాలకు నన్ను గురి చేశాడు.

13 ఆయన నా పొట్టలో బాణం వేశాడు. ఆయన బాణాలతో నన్ను తూట్లు పొడిచాడు.

14 నా ప్రజలందరిలో నేను నవ్వులపాలయ్యాను. రోజంతా పాలులు పాడి వారు నన్ను ఎగతాళి చేస్తారు.

15 యెహోవా నాచేత చేదు పానీయం (శిక్ష) తాగించాడు. ఆయన చేదు పానీయాలతో నన్ను నింపివేశాడు.

16 నా వండ్లు రాతి నేలలో గుచ్చుకుపోయేలా యెహోవా నన్ను తోశాడు. ఆయన నన్ను మట్టిలోకి తోసివేశాడు.

17 ఇక నాకు శాంతి ఉండదని అనుకున్నాను. మంచి విషయాలు ఎట్టివో నేను మర్చిపోయాను.

18 “యెహోవా తీరగి నాకు సహాయం చేస్తాడనే ఆశ లేదనుకొన్నాను.”

19 ఓ యెహోవా, నా దుఃఖాన్ని, నేను నా నివాసాన్ని కోల్పోయిన తీరును గుర్తొపెట్టుకొనుము. నీవు నాకిచ్చిన చేదుపానీయాన్ని, విషం (శిక్ష) కలిపిన పానీయాలును జ్ఞాపకం పెట్టుకొనుము.

20 నా కష్టాలన్నీ నాకు బాగా జ్ఞాపకం ఉన్నాయి. నేను మిక్కిలి విచారిస్తున్నాను.

21 కాని నేను మరలా ఆలోచించగా నాకు కొంత ఆశ పొడచూపింది. నేను ఇలా అనుకున్నాను.

22 యెహోవా యొక్క ప్రేమ, దయ అంతంలేనివి. యెహోవా కృపా కటాక్షాలు తరగనివి.

23 అవి విశేష సూతనాలు. ఓ యెహోవా, నీ విశ్వసనీయత గొప్పది.

24 “యెహోవా నా దేవుడు. అందువల్లనే నాకి ఆశ పొడచూపింది,” అని నేను అనుకున్నాను.

25 ఆయన కోసం నిర్దిష్టించే వారికి యెహోవా శుభం కలుగజేస్తాడు. ఆయన కోసం వెదికేవారికి యెహోవా ఉదారుడు.

26 యెహోవా రక్షణకై నెమ్మదిగా వేచియుండటం క్షేమకరం

27 యెహోవా కాడిని ధరించే వానికి మంచి కలుగుతుంది. ఆయన కాడిని చిన్నతనం నుండే మోయటం ఆ వ్యక్తికి మరీ మంచిది.

28 యెహోవా తన కాడిని వానిమీద వేయునప్పుడు ఆ వ్యక్తి ఒంటరిగా కూర్చుని మౌనంగా ఉండాలి.

29 ఆ వ్యక్తి బూడిదలో కూర్చొని యెహోవాకు సాష్టాంగపడి సమస్కరించాలి. దానివల్ల తన ఆశ నెరవేరునేమో.

30 తనను కొట్టేవానివెపు తన దవడను ఆ వ్యక్తి తిప్పాలి. ఆ వ్యక్తి అవమానాలను భరించటానికి సంసిద్ధుడు కావాలి.

31 యెహోవా తన ప్రజలను శాశ్వతంగా తీరస్కరించడని ఆ వ్యక్తి గుర్తుంచుకోవాలి.

32 యెహోవా శిక్షించేటప్పుడు, ఆయనకు కరుణ కూడ ఉంటుంది. ఆయనకుగల ఆపారమైన ప్రేమ, కరుణ కారణంగా ఆయన జాలి పడతాడు.

33 యెహోవా తన ప్రజలను శిక్షింపకోరడు. తన ప్రజలను బాధపెట్టటానికి ఆయన ఇష్టపడడు.

34 యెహోవా ఈ విషయాలంటే ఇష్టపడడు: ఎవ్వరో ఒక్కరికోసం భూమివెగల ఖాదీలందరినీ ఆయన పాదాలకింద తొక్కటానెక్కి ఇష్టపడడు.

35 ఒకని మేలుకోసం మరియొకనికి అన్యాయం చేయటం ఆయనకు ఇష్టముండదు. కాని కొంతమంది ఈ అన్యాయాన్ని మహోన్నతుడైన దేవుని సన్నిధిలోనే చేస్తారు.

36 ఒకని మంచి పనిని మరియొకని కోసం పాడు చేయటానికి ఆయన ఇష్టపడడు. యెహోవా ఈ పనులేని చేయటానికి ఇష్టపడడు.

37 యెహోవా ఆజ్ఞలేకుండా ఎవ్వరూ దేనినీ చెప్పలేరు; చెప్పి జరిపించలేరు.

38 మహోన్నతుడైన దేవుని నోటినుండి వరాలు, శాపాలు రెండూ వెలువడతాయి.

39 ఒక వ్యక్తియొక్క పాపాలనునుసరించి యెహోవా అతన్ని శిక్షిస్తాడు. కనుక, బతికొన్న వాడెవడూ ఆయనపై ఫిర్యాదు చేయలేడు?

40 మన జీవన విధానాన్ని, మన పనులను ఒకమారు పరిశీలించుకొని యెహోవాను ఆశ్రయించుదాము.

41 పరలోకాధిపతియైన దేవుని వెళ్ళు మన హృదయాలును, చేతులను చాచుదాము.

42 ఆయనకు మనం ఇలా వన్నెవించుకుందాము: “మేము పాపం చేశాము, మొండివెలిరి దాల్చాము. అందువల్ల నీవు మమ్మల్ని క్షమించలేదు.

43 నిన్ను కోపం ఆవరించినప్పుడు నీవు మమ్మల్ని వెంటాడినావు. కనికరం లేకుండా నీవు మమ్మల్ని చంపావు.

44 నిన్ను నీవు ఒక మేఘంతో కప్పుకున్నావు. ఏ ఒక్క ప్రార్థనా నీలో ప్రవేశించకుండా నీవలా చేశావు.

45 అస్య దేశాలవారి దృష్టిలో మమ్మల్ని పనికిరాని చెత్తలా, కల్కలలా చేశావు.

46 మా శత్రువులందరూ మాతో కోపంగా మాట్లాడుతున్నారు.

47 మేము భయానికి గురి అయ్యాము. మేము గోతిలో పడ్డాము. మేము బాధపెట్టబడి, చితుక గొట్ట బడ్డాము!”

48 నా కన్నీళ్ళ ప్రవాహంలా కారుచున్నాయి! నా ప్రజానాశనం పట్ల నేను మిక్కిలి దుఃఖిస్తున్నాను.

49 ఎడతెరిపిలేకుండా నా కన్నీరు కారుతున్నాను! నా దుఃఖం ఆగదు.

50 ఓ యెహోవా, నీ దృష్టి మా పై ప్రసాదించి, మమ్మల్ని చూసే వరకు నా దుఃఖం ఆగదు. పరలోకం నుండి నీవు మమ్మల్ని చూసేవరకు నేను దుఃఖిస్తూనే ఉంటాను.

51 నా నగర కుమార్తెలకు ఏమీ జరిగిందో నేను చూసినప్పుడు నా కండ్లు నాకు వేదన కలిగించాయి.

52 తగిన కారణం లేకుండానే నాకు శత్రువులైన వారంలా నన్నొక పక్షిలా తరిమారు.

53 నేను బతికి వుండగానే నన్ను గోతిలోకి తోశారు. నాపై వాళ్లు రాళ్లు వేసారు.

54 నీళ్ళు నా తలపైకి వచ్చాయి. “ఇది నా అంతం” అని నేననుకున్నాను.

55 ఓ యెహోవా, నీ పేరు పౌరంచాను. గోతిలో అట్టుడుగునుండి నిన్ను పేరుపెట్టి పిలిచాను.

56 నీవు నా మొరాలకించావు. నీవు నీ చెవులు మూసికొనలేదు. నన్ను కాచి రక్షించటానికీ నీవు వెనుకాడలేదు.

57 నేను నిన్ను పిలిచిన రోజున నీవు నాకు దగ్గరగా

వచ్చావు. “భయపడవద్దు.” అని నాకు అభయమిచ్చావు.

58 ఓ యెహోవా, నీవు నా సంగతి పట్టించుకొని నా పక్షం వహించావు. నాకు మట్టి జీవం పోశావు.

59 ఓ యెహోవా, నీవు నా కష్టాలను తిలకించావు. నా వ్యవహారంలో ఇప్పుడు నీ తీర్పు ఇప్పుడు.

60 నా శత్రువులు నన్నెలా హింసించారో నీవు చూశావు. వారు నాపై జరిపిన కుట్రలన్నీ నీవు చూశావు.

61 ఓ యెహోవా, వారెలా నన్నవమానించారో నీవు విన్నావు. వారు నాపై జరిపిన కుట్రలన్నిటినీ గురించి నీవు విన్నావు.

62 నా శత్రువుల మాటలు, అలోచనలు ఎప్పుడూ నాకు వ్యతిరేకంగానే ఉన్నాయి.

63 ఓ యెహోవా, వారు కూర్చున్నా, నిలబడినా వారు నన్నెలా ఎగతాళి చేస్తున్నారో చూడు!

64 ఓ యెహోవా, వారికి తగిన గుణపాఠం నేర్పు! వారు చేసిన నేరానికి తగిన శిక్ష విధించు!

65 వారి గుండె బండ బారేలా చేయుము! పిమ్మట వారిని శమించుము!

66 కోపంతో వారిని వెంటాడుము! వారిని నాశనం చేయుము. యెహోవా, వారిని ఈ ఆకాశం కింద లేకుండా చేయుము!

4 యెరూషలేముపై దాడివల్ల వచ్చిన భయాలు బంగారం ఎలా సల్లబడిందో చూడు. మంచి బంగారం ఎలా మారి పోయిందో చూడు. ఆభరణాలన్నీ నలుపక్కలా విసరివేయబడ్డాయి. ప్రతి వీధి మూలలో ఆ నగలు వెదజల్లబడ్డాయి.

2 నీయోమా ప్రజలకు ఒకనాడు చాలా విలువ వుండేది. వారికి బంగారంతో సరితూగే విలువ వుండేది. కాని ఈనాడు శత్రువు వారిని మట్టి కుండల్లా చూస్తున్నాడు. కుమ్మరి చేసిన మట్టి కుండల్లా ఈనాడు శత్రువు వారిని చూస్తున్నాడు.

3 నక్క సహితం తన పిల్లలకు పొదుగు అందిస్తుంది. నక్క సహితం తన పిల్లలను పాలు తాగనిస్తుంది. కాని నా ప్రజల కుమార్తె (ఇశ్రాయేలు స్త్రీలు) మాత్రం కఠినాత్మురాలు. ఆమె ఎడారిలో నీవసించే ఉష్ణపక్షిలా వుంది.

4 దాహంతో నీపిబిడ్డ నాలుక అంగిల్తో అతుక్కుపోతుంది. చిన్న పిల్లలు అన్నానికి అలమటిస్తారు. కాని వారికి ఎవ్వరూ ఆహారం ఇవ్వరు.

5 ఒకనాడు విలువైన భోజనం చేసినవారు, ఈనాడు వీధుల్లో చనిపోతున్నారు. అందమైన ఎర్రని దుస్తుల్లో వెరిగిన ప్రజలు ఇప్పుడు చెత్త కుండలలో ఏరుకుంటున్నారు.

6 నా ప్రజల కుమార్తె (యెరూషలేము స్త్రీలు) చేసిన పాపం మిక్కిలి ఘోరమనిది. వారి పాపం సాదోమ, గొమొర్రాల పాపాలకు మించివుంది. సాదోమ, గొమొర్రా పట్టణాలు అకస్మాత్తుగా నాశనం చేయబడ్డాయి. ఏ మానవ హస్తమో చేసిన వినాశనం కాదనిది.

- 7 దేవుని సేవకు ప్రత్యేకంగా అంకితమైన యూదా మనుష్యులు మంచుకంటె తెల్లనివారు. వారు పాల కంటె తెల్లనివారు. వారి శరీరాలు పగడంలా ఎర్రనివి. వారి దేహకాంతి నీలమువంటిది.
- 8 కాని వారి ముఖాలు ఇప్పుడు మసికంటె నల్లగా తయారైనాయి. వీధిలో వారిని ఎవ్వరూ గుర్తు పట్టలేరు. వారి ఎముకలపై వారి చర్మం ముడుతలు పడింది. వారి చర్మం కట్టెలా అయిపోయింది.
- 9 కరువుతో మాడి చనిపోయిన వారి స్థితికంటె కత్తి వేలుకు గురియైన వారు అద్భుతవంతులు. ఆకలిచే మాడేవారు దుఃఖభాగ్యులు. వారు గాయవర్చ బడ్డారు. పొలాల నుండి పంటలురాక వారు ఆకలితో చనిపోయారు.
- 10 ఆ సమయంలో ఉత్తమ స్త్రీలు కూడ తమ స్వంత పిల్లలను పండుకొని తిన్నారు. ఆ పిల్లలు తమ తల్లిలకు ఆహార మయ్యారు. నా ప్రజలు నాశనం చేయబడినప్పుడు ఇది జరిగింది.
- 11 యెహోవా తన కోపాన్నంతా ప్రయోగించాడు. తన కోపాన్నంతా ఆయన కుమ్మరించాడు. సీయోనులో ఆయన అగ్నిని ప్రజ్వరిల్ల జేశాడు. ఆ అగ్ని సీయోను పునాదులను తగులబెట్టింది.
- 12 జరిగిన దానిని ప్రపంచ రాజులెవ్వరూ నమ్ము లేకపోయారు. ప్రపంచ ప్రజాసీకం ఏది సంభవించిందో దానిని నమ్ములేకపోయింది. శత్రువులు యెరూషలేము నగర ద్వారాల గుండా లోనికి ప్రవేశించగలరని వారు అనుకోలేదు.
- 13 యెరూషలేము ప్రవక్తలు పాపం చేసిన నేరానికి ఇది జరిగింది. యెరూషలేము యాజకులు దుష్ట కార్యాల చేయటం వలన ఇది సంభవించింది. యెరూషలేము నగరంలో ఆ మనుష్యులు రక్షించిందించుతున్నారు. వారు మంచివారి రక్షాన్ని పొరిస్తున్నారు.
- 14 ప్రవక్తలు, యాజకులు అంధుల్లా వీధుల్లో తిరి గాడారు. వారు రక్షసీకమై మలినపడ్డారు. వారు మలినపడిన కారణంగా ఎవ్వరూ వారి బట్టలను కూడ ముట్టరు.
- 15 “పొండి! దూరంగా పొండి! మమ్మల్ని తాకవద్దు.” ఆ ప్రజలు చుట్టుపక్కల తిరుగాడివారు. వారికి నివాసం లేదు. “వారు మాతో కలిసి నివసించటం మాకు ఇష్టం లేదు.” అని అన్యదేశీయులు అన్నారు.
- 16 యెహోవాయే ఆ ప్రజలను నాశనం చేశాడు. ఆయన వారి బాగాగులు ఎంతమాత్రం తెలుసు కోలేదు. ఆయన యాజకులను గౌరవించలేదు. ఆయన యూదా పెద్దలతో స్నేహ భావంతో లేడు.
- 17 మా కండ్లు పనిచేయటం మానివేశాయి. మేము సహాయం కొరకు నిరీక్షించాము. కాని అది రాలేదు. ఆ నిరీక్షణలో కండ్లు అలసిపోయాయి. ఏదో ఒక రాజ్యం వచ్చి మమ్మల్ని రక్షిస్తుందని అదే పనిగా ఎదురుచూశాము. మా కావలి బురుజులపై నుండి

- మేము చూశాము. కాని ఏ దేశమూ మమ్మల్ని కాపాడటానికి రాలేదు.
- 18 అన్ని వేళలా మా శత్రువులు మమ్మల్ని వేలాడారు. మేము కనీసం వీధులలోకి కూడ పోలేకపోయాము. మా అంతం సమీపించింది. మాకు సమయం దగ్గర పడింది. మాకు అంతిమకాలం వచ్చేసింది!
- 19 మమ్మల్ని వేలాడిన మనుష్యులు ఆకాశంలో గద్దల కంటె వెగవేతులు. ఆ మనుష్యులు మమ్మల్ని పర్యటాలలోకి తరిమివేశారు. మమ్మల్ని పట్టుకోవటానికి వారు ఎడారిలో మాటువేశారు.
- 20 మా ముక్కు రంధ్రాలలో ఊపిరిలా మెలగిన మా రాజును వారు తమ గోతిలో పట్టుకున్నారు. రాజు యెహోవాచే అభిషిక్తము చేయబడిన వ్యక్తి. “మేము ఆయన నీడలో నివసిస్తాము; ప్రపంచ రాజ్యాల మధ్య మేము ఆయన నీడలో నివసిస్తాము,” అని మేము మా రాజును గురించి చెప్పు కున్నాము.
- 21 ఎదోము ప్రజలారా, సంతోషంగా ఉండండి, అనందించండి. ఊజా రాజ్యంలో నివసించే ప్రజలారా, సంతోషంగా వుండండి. కాని ఒక్కటి మాత్రం గుర్తు పెట్టుకోండి. యెహోవా కోపపు గిన్నె మీవద్దకు కూడా వస్తుంది. మీరు దానిని తాగినప్పుడు, మీకు మత్తెక్కుతుంది. ఆ మత్తెలో మిమ్మల్ని మీరు దిగంబరులుగా చేసుకుంటారు.
- 22 సీయోనూ, నీ శిక్ష పూర్తి అయ్యింది. మరెన్నడూ నీవు చెరపట్టబడవు. కాని ఎదోము ప్రజలారా, యెహోవా మీ పాపాలకు తగిన శిక్ష విధిస్తాడు. ఆయన మీ పాపాలను బహిష్కరణం చేస్తాడు.

యెహోవాకు ప్రార్థన

- 5 యెహోవా! మాకు జరిగిన దానిని జ్ఞాపకము చేసికొనుము. మాకు జరిగిన అపమానాన్ని తిలకించుము.
- 2 మా రాజ్యం పరాయివాళ్ల వశమయ్యింది. మా ఇండ్లు అన్యదేశీయులకు ఇవ్వబడ్డాయి.
- 3 మేము అనాధలమయ్యాము. మాకు తండ్రిలేడు. మా తల్లులు విధవరాండ్రవలె అయ్యారు.
- 4 మా తాగిన నీరు మేము కోసవలసి వచ్చింది. మేము మాడే కట్టెలకు మేము డబ్బు చెల్లించవలసి వచ్చింది.
- 5 మా మెడమీద బలవంతంగా కాడి మోయవలసి వచ్చింది. మేము అలసిపోయాము. మాకు విశ్రాంతి లేదు.
- 6 మేము ఈజిప్టులో ఒక ఒడంబడిక చేసికొన్నాము. తగిన ఆహార పదార్థాల సరఫరాకు మేము అష్షూరులో కూడ ఒక ఒడంబడిక చేసికొన్నాము.
- 7 నీపట్ల మా పూర్వీకులు అపచారం చేశారు. వారి పప్పుడు చచ్చిపోయారు. వారి పాపాలకు ఇప్పుడు మేము కష్టాలనుభవిస్తున్నాము.
- 8 బానిసలు మాకు పాలకులయ్యారు. వారినుండి మమ్మల్ని రక్షించటానికి ఎవ్వరూ లేరు.

- 9 మేము ఆహారం సంపాదించటానికి మా ప్రాణాలు తెగించవలసి వచ్చింది. ఎడారిలో కత్తులు ధరించి వున్న మనుష్యుల మూలంగా మేము మా ప్రాణాలను తెగించవలసి వచ్చింది.
- 10 నిప్పు కొలిమిలా మా చర్మం వేడెక్కింది. నకనక లాడే ఆకలి కారణంగా మా చర్మం వేడెక్కింది.
- 11 సీయోను స్త్రీలపై శత్రువులు అత్యాచారాలు జరిపారు. వారు యూదా నగరాలలో స్త్రీలను చెరిపారు.
- 12 మా రాజకుమారులను శత్రువు ఉరితీశాడు. వారు మా పెద్దలను గౌరవించలేదు.
- 13 శత్రువు మా యువకులచే తిరుగలి తిప్పించి పిండి పట్టించాడు. మా యువకులు కట్టెల మోపులు మోయలేక తొట్టిలారు.
- 14 నగర ద్వారాల వద్ద పెద్దలు ఏమాత్రం కూర్చోడం లేదు. యువకులు సంగీతం పాడటం మానివేశారు.
- 15 మా హృదయాల్లో సంతోషం ఏ మాత్రం లేదు. మా నాట్యం చనిపోయిన వారి కొరకు విలాపంగా మారింది.
- 16 మా తలనుండి కిరీటం కింద పడిపోయింది. మేము పాపం చేయటం మూలంగా మాకు చెడు పరిణామాలు వచ్చాయి.
- 17 ఇందు మూలంగా మా గుండెలు అలిసిపోయాయి. ఫలితంగా మా కండ్లు మసకబారాయి.
- 18 సీయోను పర్వతం బీడు భూమి అయ్యింది. సీయోను పర్వతం మీద నక్కలు నంచరిస్తున్నాయి.
- 19 కాని యెహోవా, నీవు శాశ్వతంగా పరిపాలిస్తావు. నీ రాచరిక సింహాసనం కలకాలం అలా నిలిచి వుంటుంది.
- 20 యెహోవా, నీవు మమ్మల్ని శాశ్వతంగా మర్చి పోయినట్లున్నావు. నీవు మమ్మల్ని ఇంత దీర్ఘకాలం వదిలి వెళ్ళావు.
- 21 యెహోవా, మమ్మల్ని నీవద్దకు చేర్చుకో. మేము సంతోషంగా నీదరి చేరుతాము. మా రోజులను మునుపటిలా మార్చివేయుము.
- 22 నీవు మమ్మల్ని పూర్తిగా తిరస్కరించావు. నీవు మాపట్ల మిక్కిలి కోపం వహించావు.